



கீதையை அறிவோம் ... வினாக்கள் மூலம்

அத்யாயம் 5 - கர்ம ஸந்த்யாஸ யோகம்

- 1. ஐந்தாவது அத்யாயத்தின் பெயர் என்ன ? கர்ம ஸந்த்யாஸ யோகம்.**
- 2. நித்ய ஸந்த்யாஸி யார் ?** வெறுப்போ எதிர்ப்பார்ப்போ இல்லாது, த்வந்த்வங்களுக்கு (ரெட்டை எதிர்மறைகளுக்கு) அப்பால் உள்ளவன் நித்ய ஸந்த்யாஸி. (அத் 5 ~ ஸ்லோ 3).
- 3. கர்ம ஸந்த்யாஸமா கர்ம யோகமா ?** மார்கம் வெவ்வேறு என்றாலும் ரெண்டும் ஸமமே. ரெண்டும் சேருமிடம் ஒன்றே. (அத் 5, ~ ஸ்லோ 4, 5).
- 4. ரெண்டு மார்கங்களும் ஸமம்தான் என்றாலும், கர்ம யோகம் விசேஷமானது. ஏன் ?** கர்ம யோகம் இல்லாமல் கர்ம ஸந்த்யாஸம் எய்துவது கடினம். மேலும் கர்மயோகம் மூலம் முனிகள் பலரும் பரம நிலையை ஸஹஜமாக அடைந்துள்ளனர். (அத் 5 ~ ஸ்லோ 6, 7).
- 5. 'கர்ம யோகிக்கு இந்த்ரியங்கள் தாம் தமக்காக கார்யங்கள் செய்கின்றன எனும் போது ஸ்ரீ க்ருஷ்ணன் எந்த கார்யங்களைக் குறிப்பிடுகிறார் ?** பார்த்தல், கேட்டல், தொடுதல், நுகர்தல், உண்ணல், செல்லுதல், உறங்குதல், மூச்சிழுத்து விடுதல், பேசுதல், மலம் கழித்தல், பற்றுதல், இமைகளைத் திறந்து மூடுதல். (அத் 5 ~ ஸ்லோ 8, 9).
- 6. தாமரை இலையின் உவமை எதைக் குறிக்கிறது ?** தாமரை இலை நீரில் இருந்தும் தன் மேல் நீரை ஓட்ட விடுவதில்லை. அதே போல, பகவானுக்கு அர்பணம் செய்து, பற்றின்றி கர்மங்களைச் செய்பவனிடம் பாபம் ஓட்டுவதில்லை.. (அத் 5 ~ ஸ்லோ 10).
- 7. யோகத்தில் தேர்ந்தவன், தேராதவன் வேறுபாடு என்ன ?** யோகத்தில் தேர்ந்தவன் கர்மஃபலனைத் துறந்து ஸாந்தியை அடைகிறான். தேராதவன் காமத்தின் தூண்டுதலில், ஃபலன் மீது பற்று கொண்டு, கட்டப் படுகிறான். (அத் 5 ~ ஸ்லோ 12).
- 8. நவத்வார நகரம் எது ?** நம் ஸரீரம். 2 கண்கள், 2 காதுகள், 2 நாஸி த்வாரங்கள், 1 வாய், 2 மல மூத்ர த்வாரங்கள். ஆக 9 த்வாரங்கள் (வாஸல்கள்) கொண்ட நகரம். (அத் 5 ~ ஸ்லோ 13).
- 9. எவற்றின் மீது ஸமப்பார்வைக் கொள்ள வேண்டும், என்கிறார் ஸ்ரீ க்ருஷ்ணன் ?** கல்வியில் தேர்ந்து பணிவும் உள்ள ப்ராஹ்மணன், பஸூ, யானை, நாய், அறிவில்லா சாண்டாலன் அனைத்தையும் ஸமமாகப் பார்க்கச் சொல்கிறார் ஸ்ரீ க்ருஷ்ணன். (அத் 5 ~ ஸ்லோ 18).
- 10. எவருக்கு அக்ஷய ஸுகம் கிடைக்கும் ?** எவருடைய இந்த்ரியங்கள் தம் விஷயங்கள் மீது பற்றின்றி உள்ளனவோ, அவருக்கு அக்ஷய ஸுகம் கிடைக்கும். (அத் 5 ~ ஸ்லோ 21).
- 11. விஷயங்களுடன் இந்த்ரியங்களின் ஸ்பர்ஸம் எத்தகையது ?** இந்த்ரிய விஷய இணைப்பு ஆதியும் அந்தமும் கொண்டது. து:கத்திற்குக் காரணமானது. (அத் 5 ~ ஸ்லோ 22)
- 12. முக்தன், யோகி, ப்ரஹ்ம நிர்வாண நிலை அடைந்தவன் என்றெல்லாம் அறியப் படுபவனின் லக்ஷணங்கள் எவை ?** ஸரீரத்தை விடும் முன் காம க்ரோதத்தை ஒழித்தவன், பரமாத்ம சிந்தனையில் லயித்தவன், பரம ஜ்ஞானத்தை அடைந்தவன், ஸந்தேஹம் அற்றவன், அனைத்து உயிர்களின் நலன் நாடுபவன் - இவனே முக்தன். இவனே யோகி. ப்ரஹ்ம நிர்வாண நிலை எய்தவனும் இவனே. (அத் 5 ~ ஸ்லோ 23, 24, 25, 26)

